

20 ta' Marzu, 1946.

Imbollof :

L-Onor. Dr. W. Harding, B.Litt., J.L.D.

Antonio Falson *versus* Dr. Gaetano Borg Olivier

**Promessa ta' Bejgħ — Sit Fabbrikahidi — Terminu —
Sospensjoni — Punt ta' Rinvio l-Iskopp —
Sospensjoni — Domanda Superflwa.**

F'ka' ta' promessa ta' bejgħ u ziri fejn l-oġġett tal-ftehim huwa sit fabbrikahidi, it-terminu ta' tliet xhur, jin-nuqqas ta' ftehim kun-trarja, ma jigiz sospiż sakemm l-akkwiredent jottjeni minn għand l-awtorità l-permess mekting b'iez huwa jkun jista' jibni fuq dak is-sit; u għalhekk iż-zerrej ma jistax jippretendi li ma jersaqx għall-kontratt taz-ziri sakemm dak il-bini ma jkunx jista' jsir minhabba n-nuqqas ta' dak il-permess.

Patt simili, ta' sospensjoni ta' terminu legali, mhux patt incidental jew aċċessorju, imma patt sostanzjali; u għalhekk ma hix ammessa l-prova testimonjali b'iez jiġi pruvat dak il-patt meta ma g'iez inserit fil-kitba.

Meta fic-ċitazzjoni ssir talba għal dikjarazzjoni li ma hiya ta' ebda ri-sultament utili, dik id-domanda hiya superflwa, u ma hemmx lok għad-deċiżjoni tagħha.

Il-Qorti — Rat fic-ċitazzjoni li hiha l-attur ippremetta illi l-konvenut, b'kirografu tal-5 ta' Novembru 1945 li jinsab għandu, obligat ruhu li jittrasferixxi lill-attur, bl-iskop tar-rikostruzzjoni tiegħu, il-fond San Giljan, li kien okkupat bil-fabbriki demoliti b'atti tal-gwerra, li kellhom il-bibien numri 118 u 120 fuq Strada Reale, u bieb bla numru fuq Grenfell Street; illi l-attur huwa obligat b'dak il-kirografu, għax aċċetta li jakkwista dan il-fond b'dan l-iskop u oġġett; illi għal dan l-oġġett u skop

tar-rikostruzzjoni, u madgrado s-solbertudini ta' l-attur, dan ghadu ma ottjgħmex il-permess relativ, u għalhekk il-fond in kwistjoni għad ma għandux il-kwalitajiet involuti u rikje-ti biex jiffirma l-oġġett tal-kuntratt skond in-natura u d-destinazzjoni tiegħu, u għalhekk it-terminu huwa sospiż bil-proċeduri inizjati għall-otteniment tal-permess tar-rikostruzzjoni tal-fond; illi l-konvenut, li protest tal-31 ta' Jannar 1946, interpellata lill-attur li jaddivjeni għall-publikazzjoni tal-kuntratt tat-trasferiment relativ independentement minn l-otteniment tal-permess tar-rikostruzzjoni tal-fond fuq nusemmi; illi għalliskop tal-publikazzjoni tal-kuntratt huwa necessarju li l-oġġett tal-kuntratt jiġi definit fin-natura tiegħu u l-iskop prefiż mill-kontendenti, sija jekk it-terminu huwa sospiż bil-proċeduri ta' l-otteniment tal-permess, sija jekk it-terminu baqa' korrenti; u talab li:— (1) jiġi dikjarat u deciż illi t-terminu legali għall-perfezzjoni tal-kuntratt tat-trasferiment huwa sospiż bil-proċeduri ta' l-otteniment tal-permess tar-rikostruzzjoni tal-fond, fattur determinanti ta' l-oġġett tal-kuntratt skond in-natura, destinazzjoni u skop inerenti għall-fond kif għandu jiġi trasferit, u li fil-każ negattiv jiġi deciż illi l-attur ma ddekkadix mid-dritt li jikkonstrinġi l-konvenut biex jagħmilla t-trasferiment; (2) li, għall-fini ta' l-istess kuntratt, jiġi dikjarat u deciż illi l-oġġett tal-kuntratt u l-iskop u kawżali tal-kontrattazzjoni huma t-trasferiment tal-fond demolit l'atti tal-gwerra fuq nusemmi, bid-drittijiet u bil-kreditu kontra l-War Damage Fund u Department għar-rikostruzzjoni tiegħu, Mingħajr preġudizzju tad-dritt u azzjoni ta' l-attur li jeżerċita, wara l-publikazzjoni tal-kuntratt, l-azzjoni estimatorja jew redibitorja, jew azzjonijiet oħra legali lila kompetenti fil-każi li jista' jnsab fi-hou, fil-każ illi d-domandi tiegħu ma jiġux akkolti totalment jew parzjalment. Bli-spejjeż, kumpriżi dawk tal-kontroprotest ta' l-instanti tat-2 ta' Frar 1946, kontra l-konvenut ingunt biex jidher għas-subizzjoni;

Omissis;

Ikkunsidrat;

Illi bl-insemmi kirografu l-konvenut ipprometta li jbiegħ lill-attur, li obliga ruhu li jixtri, s'it deskritt bhala "is-sit fab-brikabili f'San Giljan, tal-kejl ta' 170 qasba kwadra cirka, fejn kienet nibnija d-dar numri 119 u 120, Main Street, San Gil-

jan, li giet distrutta kompletament bil-hidma tal-ghadu". Il-pattijiet inseriti f'dan il-kirografu huma tlieta; il-prezz tal-bejgh gie stabbilit fis-somma ta' £8,200; il-hlas dovut mill-Gvern bis-sahha tal-War Damage Ordinance 1943 kellu jigi konsegwit mix-xerrej, blief l-inghax sa dak in-nhar tal-kuntratt, konsegwibili mill-bejgiegh, jufifieri mill-konvenut; u l-ispejjez kollha ta' l-att, kif ukoll id-dritt tal-medjatur, kellhom jitballsu mix-xerrej. Patti oħra ma kienx hemm;

Illi l-attur f'din il-kawża giegħed jitlob (1) illi jigi mill-Qorti dikjarat illi t-terminu għall-effettwazzjoni tal-bejgh hu sospiż bil-proċeduri ta' l-otteniment tal-permess tar-rikostruzzjoni tal-fond, u subordnatament (2) jigi dikjarat illi l-oġġett tal-kuntratt u l-iskop u l-kawżali tal-kuntrattazzjoni huwa t-trasferiment ta' fond demolit b'atti tal-gwerra bid-drittijiet ta' kreditu taht il-War Damage Ordinance;

Ikkunsidrat;

Illi l-cwvel domanda għalhekk tirrigwarda t-terminu li fih għandu jsir il-bejgh effettiv;

Illi fil-kirografu fuq imsemmi l-partijiet xejn ma qalu dwar it-terminu li fih għandu jigi eżegwit dak li huma wegħdu. Peress li, kif inhu magħruf, għandu jitqies, meta l-partijiet ma jkunu qalu xejn in kuntrarju, li huma rimettew ruħhom għall-igi, għalhekk iż-żmien li fih il-bejgh għandu jsir huwa dak ta' tliet xhur, skond it-tieni subartikolu ta' l-art. 1407 Kodiċi Civili, Kap. 23 Edizzjoni Riveduta;

Illi l-attur ma jikkontrastax dan, imma jsostni illi t-terminu hu sospiż minhabba li hu għadu ma ottjenix, għad li replikament talbu, il-permess meħtieġ għar-rikostruzzjoni tal-fond fuq is-sit "de quo";

Ikkunsidrat;

Illi fil-kirografu ma hemm xejn dwar li t-terminu, sja pure udott mil-igi, għandu jkun sospiż in pendenza tal-pratiki ma' l-awtorità amministrativa għall-otteniment tal-permess biex jista' jsir il-bini;

Illi l-attur issottometta li din is-sospensjoni titnissel mix-xorta stess tal-kuntratt, fis-sens li, għaladarba huwa obliga ruħu li jixtri sit għall-bini, ma jistax jigi kostrett jagħmel l-att effettiv sakemm dan il-bini ma jistax isir minhabba n-nuqqas tal-permess meħtieġ. Dwar din id-deduzzjoni ta' l-attur għau-

du jiġi osservat illi meta sar il-kirografu tal-konvenut hu ma setax ma kienx jaf, kif jaf kulhadd, illi fiż-żminijiet attwali, biex tista' ttella' bini, jehtieg il-permess tad-dipartiment tal-Gvern imwaqqaf sabiex jirregola l-andament progressiv tar-rikostruzzjoni postbellika. Intant ebda patt l-attur ma għamel dwar daqshekk fil-kirografu. L-attur ma jistax jgħid bir-raġun illi c-cirkustanza li sal-lum għad ma nġhatax lilu l-permess biddlet in-natura tal-fond, għaliex dan baqa' l-istess minnu minfuq fabbrikabili, u ma hemm ebda divjet li jiġi fabbrikat; biss, bhala kwistjoni ta' prijorità, il-permess għall-bini ma jistax jingħata għal issa. Lanqas jista' l-attur jippretendi li jiġi eżawdit, bhala xerrej, dwar baqa' li hu kien jaf biha, li anzi, fiċ-cirkustanzi attwali, hi notorja, oġġ n-necessità ta' l-otteniment tal-permess. Bl-istess mod li x-xerrej ma jistax ifittex għal vizji apparenti skond l-art. 1475 Kodiċi Civili, hekk ukoll hu ma jistax jippretendi ebda jedd meta tonqos (sija pure provvizorjament) xi baqa' mill-kwalità tal-fond għar-raġuni li hu kien jaf jew seta' jkun jaf biha (ara sentenza ta' din il-Qorti, sedenti l-Inhallet L. Xuereb, "Desira vs. Calleja", 18 ta' Novembru 1870, fejn gie ritenut illi l-artikolu fuq imsemmi, al-lura art. 1139, japplika anki għall-kwalità minbarra għall-vizzju tal-baqa, u dan fuq l-awtorità tat-Troplong hemm citat). Hu anki ta' min jirrifletti illi fil-kuntratti li fiċ-cirkustanzi attwali qiegħdin spiss isiru, fejn sid il-bini li waqa' bil-bombi, minflok jerga' jtella' l-bini, ibieghi iss-sit u jcedi lix-xerrej id-dritt għall-hlas taht il-War Damage Ordinance, hemm żewġ aspetti, dak tas-sid li jrid jehles mit-tabbit tal-bini, permessi, likwidazzjonijiet mal-War Damage Commission, eċc., u dak tax-xerrej li jrid jidhol għad dan it-tabbit għall-finijiet ta' l-ispekulazzjoni tiegħu. Issa ma lux sewwa illi x-xerrej, li meta għamel l-art tal-konvenju kien jaf għal x'hix diehel, jippretendi wara jri-versa l-konsegwenzi ta' parti minn dak it-tabbit fuq il-bejjiegh, billi jgħagħlu jistenna sakemm jigu ottenuti l-permessi. F'kuntratti simbi, li huma prodott "sui generis" taċ-cirkustanzi tal-gwerra, kull parti qiegħda tiehu r-riskju tagħha, u ma għandhiex wara tipprova tghabbi lill-parti l-oħra bir-riskju jew li parti tar-riskju li hadet hija, u li kienet tal li qiegħda tiehu. Nejn ma kien jimpedixxi bil-attur li jzomni dan il-patt u jnse-

rib fil-kontratt u kieku ma riedx dan ir-riskju u kieku l-konven-
nut red jaċċetta li jikkuntratta b'dina r-riżerva;

Ikkunsidrat:

*Illi għalkennu hu veru illi l-hadd ma jista' jiġi kostrett j-
żegwixxi weghda ta' xiri jekk ma huwx sejjer igawdi l-haga li
sejjer jixri, dana però hu veru biss meta n-nuqqas ikun "per
causa imputabile a colui che ne ha promesso la vendita", kif
osservat il-Qorti ta' l-Appell, "Portelli vs. Tabone", 28 ta'
Marzu 1924, b'citazzjoni ta' diversi sentenzi precedenti. F'dan
il-każ l-attur ma jippretendix illi n-nuqqas ta' l-otteniment tal-
permess hu addebitabili b'xi mod għall-konvenut;*

Ikkunsidrat:

*Illi l-Imhalled sedenti ma huwx ta' fehma illi għandhom
jiġu ammessi xhieda in prova tal-trattativi jew tal-konvenju
stess, għaliex, kif osserva l-Imhalled Dr. Debono fil-kawża
"Mangion vs. Briguglio", Kummeré 4 ta' Jannar 1900, meta
l-partijiet jagħmlu atti bil-miktub, wiehed għandu jippreżmu li
huma dahlu fib kull patt li riedu li jifforma parti mill-ftehim
n-għhom, l-atti sinjal, ta' sospensjoni tal-terminu tal-ligi, ma
huwx patt incidentalni jew accessorju, imma patt sostanzjali, u
dippju eżċezzjonali, u ma kienx jiġi uholli fi ftiehim verbali,
imma ken jiġi inkorporat fl-iskrittura li saret, Ladarba, meta l-
partijiet ma jgħidu xejn dwar it-terminu, dan huwa ta' tliet
xhur skond il-ligi, u bla oħda restrizzjoni, u japplika d-dispost
ta' l-artikolu 1107 (2) Kodiċi Ċivili, għalhekk prova ta' patt
verbali sinjal tkun inkonċiljabili ma' dak li jidher mis-skiet
ta' l-iskrittura fuq daqshekk, għaliex tkun kuntrarja għad-dis-
post ta' dak l-artikolu.*

*Illi għalhekk ma huwx wiehed minn dawk il-każijiet ta' eż-
ċezzjoni għar-regola li kontra l-miktub ma hijiex ammessa l-
prova testimonjali; għax dm hi biss ammessa meta l-patt ver-
bali jkun incidentalni u accessorju, u mhux inkonċiljabili mal-
miktub (ara sentenza "Muscat vs. Fiteni", Appell 17, 1, 17).
Dm is-sentenza issa citata kienet bażata prinċipalment fuq l-
insenjament tal-Powell; u appuntu fost id-deċiżjonijiet citati
minn dak l-attur hemm dik "Stowell vs. Robinson".....
fejn gie ritenut illi "the day appointed in a written contract for
the performance of a certain act, such as the completion of pur-
chase, cannot be altered by extrinsic evidence"; u f'dan il-*

każ prezenti d-data għet fissata bil-fatti li fil-konvenju ma għex varjat il-terminu tal-ġigi. Powell, page 194, note "m":

Ikksunsidra kwartu għat-tieni domanda;

Illi din it-tieni domanda tirreżolvi ruħha f'dikjarazzjoni illi hija manifestament ozjuża. Infatti, topa tinkorpora ruħha f'dak li jirriżulta mit-termini tal-kirografu stess, illi oġġet li-bejgh hu ta' fond inwaqqa' b'effett ta' att tal-gwerra b'cessjoni tad-dritt tal-ħlas taħt il-War Damage Ordinance—fatti li ma hu bl-ebda mod kontestat mill-parti l-oħra. Edda riżultament utili ma tista' tgħib lill-attur dikjarazzjoni ġudizzjarja li tirripeti sostanzjalment il-kliem tal-kirografu. Hu s'imhu l-oġġett, l-iskop u l-kawżali, jirriżulta mill-konvenju. Għe sewwa detiż (Qorti ta' Ghawdex, 15 ta' Dicembru 1889, "Zannor vs. Masini", Giurisprudenza Cind. Cremona, art. 175, pagina 291) illi "è superflua la domanda quando non vi sia alcuna necessità che il fatto sia dichiarato dalla Corte, perchè risultante espressamente ed in chiari termini da un contratto... la domanda superflua non è da decidere". L-istess prinċipju għe stabilii mill-Qorti ta' l-Appell fil-kawża "Cachia vs. Camerzubi", 9 ta' Lulju 1869, bil-kliem "Sono superflue le dichiarazioni domandate in una citazione, quando i fatti ai quali si riferiscono le stesse dichiarazioni non presentano alcuna difficoltà da richiedere l'ufficio espresso del giudice per la loro risoluzione, come quando tali fatti risultano manifestamente dai termini espressi degli atti pubblici prodotti in prova dallo stesso attore". kif, fidan il-każ, fejn l-istess attur fi-s' tazzjoni għamel riferenza għall-kirografu, u fin-nota tiegħu ta' riferenzi tal. 10 qal illi "milkliem preċiż u espress tal-kirografu tal-bejgh jirriżulta li l-oġġett tal-kontratt huwa t-trasferiment ta' sit fabbrikabili". F'każijiet simili s-superfluwità tad-domanda tirrendi l-intervent ta' l-Imballef "officium non postulatum";

Għal dawn il-motivi;

Tiddeċidi;

B'li riċhad id-dikjarazzjoni kontenuta fl-ewwel domanda, bl-ispejjeż kontra l-attur; u

Kwantu għat-tieni domanda tillibera lill-konvenju "ab observantia", minhabba li dik id-domanda hija superflua, bl-ispejjeż similtment kontra l-attur.